

सूर्योदय

मुख्य संपादक : गंगाधर काळकुटे (विदर्भ आवृत्ती कार्यकारी संपादक)
लक्ष्मण फकिरबा कांबळे (आवृत्ती संपादक), किरण काळे (आवृत्ती कार्यकारी संपादक)

24 तास सेवा || श्री नागनाथ कृपा || प्रो.प्रा.यामपुरे अशोक
☎ 8014842121

सूर्योदय मेडिकल & जनरल स्टोअर्स

CHEMIST & DRUGIST

शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल

सर्व प्रकारचे मेडिसिन घरपोच मिळतील

मन्थस्वामी चौक, पाटोदा रोड, मांजूरसुवा ता.जि.बीड

टोकावरच्या आणि उंचावरच्या वस्त्यांना टॅकरद्वारे अतिरिक्त पाणी पुरवठा करा

मुंबई : मुंबई महानगरात १० टक्के पाणी कपात लागू करण्यात आली असून, तिची अंमलबजावणी सर्व भागांमध्ये समसमान पद्धतीने करावी. पाणी कपातीमुळे काही प्रमाणात पाणीपुरवठ्यावर परिणाम होणे अपेक्षित असले, तरी टोकावरील वस्त्या, उंचावरील भाग किंवा अन्य संवेदनशील क्षेत्रांमध्ये १० टक्क्यांपेक्षा अधिक तुटवडा जाणवत असल्यास, तेथील नागरिकांना गैरसोय होऊ नये यासाठी जलवाहक (टॅकर) द्वारे अतिरिक्त पाणीपुरवठा करावा, असे निर्देश अतिरिक्त मआयुक्त (प्रकल्प) अभिजीत बांगर यांनी दिले. सध्याच्या परिस्थितीचे गांभीर्य लक्षात घेऊन मुंबईकरांनी पाण्याचा अत्यंत जपून व काटकसरीने वापर करावा. पाण्याचा अपव्यय टाळावा, असे आवाहनही बांगर यांनी केले आहे.

मुंबईला पाणीपुरवठा करणाऱ्या धरणांतील पाणीसाठ्यात घट झाल्याने, हा पाणीसाठा अधिकाधिक काळ उपयोगात यावा यादृष्टीने खबरदारीचा उपाय म्हणून मुंबई महानगरात दिनांक १५ मे २०२६ पासून १० टक्के पाणी कपात लागू करण्यात आली आहे. या पार्श्वभूमीवर प्रत्यक्ष कार्यस्थळी कार्यरत जल अभियंता विभागातील कार्यकारी अभियंता, उपअभियंता, दुय्यम अभियंता व सहायक अभियंता यांची महत्त्वपूर्ण बैठक शुक्रवारी १२ जून २०२६ रोजी

महानगरपालिका मुख्यालयात पार पडली. या बैठकीत अतिरिक्त आयुक्त (प्रकल्प) अभिजीत बांगर यांनी उपस्थित दुय्यम अभियंता व सहायक अभियंता यांच्याशी संवाद साधला. उपायुक्त (विशेष अभियांत्रिकी) पुरूषोत्तम माळवदे, जल अभियंता दिलीप पाटील उपस्थित होते.

अतिरिक्त महानगरपालिका आयुक्त (प्रकल्प) अभिजीत बांगर म्हणाले की, जून महिना सुरू होऊनही अद्याप मान्सूनचे आगमन झालेले नाही. हवामान खात्याच्या अंदाजानुसार २० जून २०२६ नंतर मान्सून सक्रिय होण्याची शक्यता आहे. तसेच, मुंबईला पाणीपुरवठा करणाऱ्या धरणांच्या पाणलोट क्षेत्रात समाधानकारक पाऊस झाल्यासच जलसाठ्यात अपेक्षित वाढ होऊ शकते. या पार्श्वभूमीवर महानगरपालिकेच्या यंत्रणेने अधिक सतर्क राहून पाणी व्यवस्थापनावर विशेष भर द्यावा. एकीकडे पाणी कपात लागू असताना, दुसरीकडे पाणीचोरी व पाणीगळती रोखण्यासाठी प्रभावी उपाययोजना राबवाव्यात. अधिकृत जळजोड घेण्यासाठी नागरिकांना प्रोत्साहित करावे. ज्या भागात टॅकरद्वारे पाणीपुरवठा केला जातो, त्या ठिकाणी कायस्वरूपी पाणीपुरवठा करण्यासाठी नियोजन करावे. एकूणच, टॅकरवरील अवलंबीत्व कमी करावे, अशा सूचना बांगर यांनी दिल्या. पाणी कपातीच्या कालावधीत संबंधित अभियंते व

अधिकाऱ्यांनी प्रत्यक्ष कार्यक्षेत्रात उपस्थित राहून परिस्थितीवर बारकाईने लक्ष ठेवावे. लोकप्रतिनिधी, नगरसेवक व स्थानिक रहिवासी यांच्याशी सातत्यपूर्ण संवाद व समन्वय साधावा. पाणी वितरण व्यवस्थेबाबत त्यांना वेळोवेळी अद्ययावत माहिती द्यावी.

तसेच भौगोलिक परिस्थिती, उद्भवणाऱ्या अडचणी व तक्रारी, तसेच त्यांचे निराकरण करण्यासाठी जल अभियंता विभागामार्फत राबविण्यात आलेल्या उपाययोजनांची सविस्तर माहिती लोकप्रतिनिधींना उपलब्ध करून द्यावी. पाणीपुरवठ्याबाबत प्राप्त होणाऱ्या तक्रारींवर तातडीने कार्यवाही करून त्यांचा जलद निपटारा करावा व त्यासंदर्भातील माहिती वरिष्ठ अधिकाऱ्यांना नियमितपणे सादर करावी. प्रशासकीय विभागांचे (वॉर्ड) सहायक आयुक्त यांचे सहाय्य घ्यावे. टॅकरची उपलब्धता अधिक ठेवावी, असे विविध निर्देश बांगर यांनी दिले. जुन्या जलवाहिनी बदल्यासाठी अॅक्शन प्लान

अभिजीत बांगर म्हणाले की, जुन्या व जीर्ण झालेल्या जलवाहिनीच्या बदलणे तसेच जलवाहिन्यांचे सक्षमीकरण करण्याची कामे पावसाळ्यानंतर हाती घेण्यात यावीत. यासाठी आवश्यक नियोजन, तांत्रिक मंजुरी व निविदा प्रक्रिया येत्या दोन महिन्यांत पूर्ण करावी.

भांडुपमध्ये फेरीवाल्यांचा वाद चिघळला; ज्येष्ठ नागरिकाला मारहाण : पोलिसांची कारवाई

भांडुप : भांडुपमधील शक्तीधाम मंदिर परिसरात एका ज्येष्ठ नागरिकाला झालेल्या कथित मारहाणीनंतर स्थानिकांमध्ये संतापाची लाट उसळली आहे. या घटनेनंतर पोलिसांनी तत्काळ कारवाई करत संबंधित फेरीवाल्यांच्या दुकानांवर तोडक कारवाई केली.



मिळालेल्या माहितीनुसार, ड्रीम्स कॉम्प्लेक्स येथे राहणारे ६० वर्षीय राजेंद्रप्रसाद हनुमान सिंग हे शक्तीधाम मंदिरासमोरील रस्त्याने भांडुप रेल्वे स्टेशनकडे जात होते. त्यावेळी काही भाजी विक्रेत्यांनी त्यांना शिवीगाळ केल्याचा आरोप आहे. याबाबत जाब विचारल्यानंतर दोन्ही बाजूंमध्ये वाद वाढला. तक्रारीनुसार, फेरीवाल्यांनी सिंग

यांना मारहाण केली तसेच लाकडी वस्तूने हल्ला करून जीवे मारण्याची धमकी दिली. या प्रकरणी भांडुप पोलिसांनी अब्बास मुर्तजा शेख, मोहसीन शेख आणि शमशुद्दीन शेख यांच्याविरोधात विविध कलमान्वये गुन्हा दाखल केला आहे. पोलिसांकडून पुढील तपास सुरू आहे. घटनेची गंभीर दखल घेत पोलिसांनी घटनास्थळी भेट दिली. यावेळी संबंधित फेरीवाल्यांच्या दुकानांवर तोडक कारवाई करण्यात आली. या कारवाईदरम्यान परिसरात मोठा पोलीस बंदोबस्त तैनात करण्यात आला होता.

पोलिसांच्या उपस्थितीत ड्रीम्स कॉम्प्लेक्समधील रहिवासी मोठ्या संख्येने एकत्र आले होते. यावेळी त्यांनी परिसरातील अतिक्रमण, वाहतूक कोंडी आणि सुरक्षेचे प्रश्न उपस्थित केले. मारहाण प्रकरणातील आरोपींवर कठोर कारवाई करण्याबरोबरच परिसरातील अनधिकृत फेरीवाल्यांविरोधात (कायमस्वरूपी उपाययोजना करण्याची मागणी स्थानिकांनी प्रशासनाकडे केली आहे.

महा ई-सेवा केंद्रचालकांचे १,३२० परवाने रद्द

नाशिक : डिजिटल युगात नागरिकांना शासकीय सेवा घरबसल्या मिळाल्यात यासाठी सुरू करण्यात आलेल्या महा ई-सेवा केंद्रांच्या मनमानी कारभारावर नाशिक

आहे.

नाशिक जिल्ह्यात नागरिकांच्या सुविधेसाठी प्रशासनाने एकूण ३,०३३ महा ई-सेवा केंद्रांना मंजुरी दिली होती. मात्र, या केंद्रांबद्दल नागरिकांकडून सातत्याने गंभीर तक्रारी येत होत्या. या पार्श्वभूमीवर प्रशासनाने विशेष पथकांद्वारे तब्बल १,६४३ केंद्रांची अचानक तपासणी केली. या तपासणीत तब्बल १,३२५ केंद्रे कुलूपबंद अवस्थेत आढळली. अनेक महिन्यांपासून या केंद्रांनी जनतेला कोणतीही ऑनलाईन सेवा दिली नसल्याचे उघड झाल्याने अखेर जिल्हा प्रशासनाने त्यांचे परवाने कायमचे रद्द करण्याचा निर्णय घेतला.

ग्राहकांची लूट आणि प्रशासनाकडे आलेल्या तक्रारी सध्याच्या काळात उत्पन्नाचा दाखला, जातीचे प्रमाणपत्र, नॉन-क्रिमिलेयर आणि राष्ट्रीयत्वचा दाखला यांसारख्या शैक्षणिक कामांसाठी विद्यार्थ्यांना विविध प्रमाणपत्रांची गरज असते. तहसील किंवा जिल्हाधिकारी कार्यालयात हेलपाटे मारावे लागून नयेत म्हणून ही केंद्र व्यवस्था उभारण्यात आली आहे. मात्र, काही केंद्रचालक या गरजेचा गैरफायदा घेत होते.



जिल्हा प्रशासनाने कारवाईचा तीव्र बडगा उगारला आहे. प्रशासनाने दिलेल्या परवान्यांचा गैरवापर करणा-या किंवा केंद्र असूनही नागरिकांना सेवा न देणा-या तब्बल १,३२० केंद्रांचे परवाने आतापर्यंत रद्द करण्यात आले आहेत.

शासकीय दाखल्यांसाठी जनतेची अडवणूक करणा-या आणि नियमांचे उल्लंघन करणा-या आणखी ७५ केंद्रांवरही येत्या काळात कारवाईची टांगती तलवार

योग ही भारताने जगाला दिलेली अमूल्य देणगी मंत्री जयकुमार रावल

मुंबई, : योग ही भारताने जगाला दिलेली सर्वात मौल्यवान देणगी आहे. योग केवळ शारीरिक व्यायाम नसून शरीर, मन आणि आत्मा यांच्यात सुसंवाद निर्माण करणारी जीवनपद्धती असल्याचे प्रतिपादन पणन व राजशिष्टाचार मंत्री जयकुमार रावल यांनी केले. आंतरराष्ट्रीय योग दिन २०२६ च्या पार्श्वभूमीवर सर्व देशांच्या महावाणिज्यदूत व मानद वाणिज्यदूतांसाठी आयोजित केलेल्या विशेष योग सत्राच्या उद्घाटनप्रसंगी ते बोलत होते.

राजशिष्टाचार विभाग आणि कैवल्यधाम योग संस्था, मुंबई यांच्या संयुक्त विद्यमाने मरीन ड्राईव्ह येथील संस्थेच्या सभागृहात शनिवारी सकाळी हे विशेष सत्र उत्साहपूर्ण वातावरणात संपन्न झाले. मंत्री श्री रावल यांच्या हस्ते योग सत्राचे उद्घाटन झाले.

कार्यक्रमाची सुरुवात पारंपरिक शंखनादाने करण्यात आली. त्यानंतर कैवल्यधाम संस्थेचे विश्वस्त निवृत्त श्रीवास्तव यांनी मंत्री जयकुमार रावल यांचे स्वागत केले. कैवल्यधाम या भारतातील सर्वात जुन्या योग संशोधन व शिक्षण संस्थेचे संस्थापक स्वामी कुवलयांनंद यांच्या

प्रतिमेस मंत्री श्री रावल आणि मान्यवरांनी पुष्प अर्पण केले. यावेळी मंत्री श्री रावल म्हणाले, आंतरराष्ट्रीय योग दिनाला संयुक्त राष्ट्रसंघाने



दिलेली जागतिक मान्यता ही भारतासाठी अभिमानाची बाब आहे. प्रधानमंत्री नरेंद्र मोदी यांच्या दूरदर्शी नेतृत्वामुळे योगाला जागतिक स्तरावर नवी ओळख मिळाल्याचेही त्यांनी नमूद केले. विविध देश, संस्कृती आणि परंपरांतून आलेल्या समाजास आरोप्य, शांतता आणि आनंद या समान मूल्यांनी जोडण्याचे सामर्थ्य योगामध्ये आहे. योगाच्या शास्त्रीय परंपरेचे जतन आणि

प्रसार करण्यासाठी कैवल्यधाम संस्थेने केलेल्या शतकोत्तर कार्याचे कौतुक त्यांनी यावेळी केले.

यावेळी कैवल्यधाम योग संस्थेच्या तज्ज्ञ प्रशिक्षकांनी उपस्थितांना विविध योगासने आणि प्राणायामाचे प्रात्यक्षिक सादर करून त्यांचे आरोग्यविषयक लाभ समजावून सांगितले. योग सत्रात युगांडा, अर्जेंटिना, न्यूझीलंड, बांगलादेश, ब्रिटन, घाना, जपान, युकेन, फ्रान्स, झेक प्रजासत्ताक, सिंगापूर, इजिप्त, नॉर्वे, ब्राझील, मॉरिशस, थायलंड, तुर्की, कॅनडा, आयर्लंड, येमेन, बेलारूस, मेक्सिको, श्रीलंका, दक्षिण कोरिया, पेरू आणि ग्रीस आदी २६ देशांचे महावाणिज्यदूत, वाणिज्यदूत, उच्चायुक्त तसेच त्यांचे प्रतिनिधी सहभागी झाले.

आंतरराष्ट्रीय योग दिन दरवर्षी २१ जून रोजी जगभर साजरा केला जातो. या उपक्रमामुळे आंतरराष्ट्रीय स्तरावरील प्रतिनिधींना भारतीय संस्कृती आणि योग परंपरेचा प्रत्यक्ष अनुभव घेण्याची संधी मिळाली. उपस्थित मान्यवरांनीही या उपक्रमाचे कौतुक करून योगाच्या जागतिक प्रसारासाठी अशा कार्यक्रमांचे महत्त्व अधोरेखित केले.

तुकाराम मुंढे पुन्हा अॅक्शन मोडमध्ये गुटखा विक्रेत्यांवर आता मकोका लागणार

मुंबई : राज्यातील धडाडीचे सनदी अधिकारी तुकाराम मुंढे यांनी अन्न व औषध प्रशासन विभागाच्या आयुक्तपदी जबाबदारी सांभाळताच, कारवाईचा धडाका सुरू केला आहे. गेल्या महिनाभरात तुकाराम मुंढेंनी एकापाठोपाठ एक कारवाया करत ३ कोटी २७ लाख रुपयांचा मुद्देमाल जप्त केला असून ३५ पेक्षा जास्त गुन्हे दाखल करण्यात आले आहेत. या कारवाईनंतरही राज्यातील काही ठिकाणी अवैध गुटखा, पानमसाला आणि तत्सम

पदार्थांची विक्री होत असल्याने आता आयुक्त मुंढे आणखी अॅक्शन मोडमध्ये आले आहेत. आता, उत्पादकापासून ते विक्री करणाऱ्यापर्यंत सगळ्यांवर मकोका अंतर्गत कारवाई करण्यात येणार असल्याचे तुकाराम मुंढेंनी म्हटलं. तुकाराम मुंढे यांनी चार्ज घेतल्यापासून अन्न व औषध विभागाने राज्यभरात अनेक ठिकाणी धाडी टाकून भेसळीचा माल जप्त केला आहे. संबंधित विक्रेत्यांना अटक करून त्यांच्यावर गुन्हेही दाखल झाले आहेत.

वर्तमानपत्रात -खाद्यपदार्थ विकणारे विक्रेते अन्न आणि औषध प्रशासन विभागाच्या (एफडीए) रडारवर आले आहेत. खाद्यपदार्थ वर्तमानपत्रात गुंडाळून विकू नका, अशी सक्त ताकीदही खाद्यविक्रेत्यांना देण्यात आली आहे.

आता, गुटखा, तंबाखू किंवा निकोटीनयुक्त पानमसाला तसेच तत्सम तंबाखू-मिश्रित प्रतिबंधित अन्नपदार्थांचे उत्पादन, साठवणूक, वाहतूक, वितरण व विक्री करणाऱ्या संघटित नेटवर्कविरुद्ध

पात्र प्रकरणांत महाराष्ट्र संघटित गुन्हेगारी नियंत्रण अधिनियम, १९९९ (मकोका) लागू करण्याबाबत सर्व क्षेत्रीय अधिकाऱ्यांना तुकाराम मुंढेंनी निर्देश दिले आहेत. उत्पादकापासून ते विक्री करणाऱ्यापर्यंत सगळ्यांना हा नियम लागू असून मकोका कायदानुसार गुन्हा दाखल केला जाईल. मकोका गुन्हा दाखल करण्यासाठी आरोपीचा इतिहास पाहून आवश्यक त्या गुन्हानुसार कारवाई केली जाणार, असल्याचे

तुकाराम मुंढे यांनी स्पष्ट केले. गुटखा, तंबाखू किंवा निकोटीनयुक्त पानमसाला तसेच तत्सम तंबाखू मिश्रित प्रतिबंधित अन्नपदार्थांचे उत्पादन, साठवणूक, वाहतूक, वितरण आणि विक्री करणाऱ्या संघटित नेटवर्क विरोधात मकोका लागू करण्याचे आदेश तुकाराम मुंढेंकडून संबंधित विभागाच्या अधिकाऱ्यांना देण्यात आले आहेत. ही संघटित गुन्हेगारी आहे, त्यामध्ये विक्री करणारा आणि विकत घेणारा देखील जबाबदार आहे, अशी माहिती

तुकाराम मुंढेंनी पत्रकार परिषदेत दिली. तसेच, यामध्ये आमचे काही अधिकारी देखील इनवॉल्व्ड आहेत, असे आरोप होत आहेत. मात्र, याची देखील चौकशी आम्ही करतोय, अधिकारी जर सहभागी असल्याचे आढळले तर तुम्हाला सांगण्यात येईल, त्यांच्यावरही कारवाई केली जाईल, असा सज्जद दमच मुंढेंनी दिला आहे.

३ कोटी २७ लाखांचा मुद्देमाल जप्त तुकाराम मुंढेंनी पदभार स्वीकारल्यानंतर २५ मे ते ११ जून या कालावधीत प्रतिबंधक

गुन्हामध्ये ३ कोटी २७ लाख रुपयांचा मुद्देमाल जप्त करण्यात आला आहे. त्यामध्ये, ३५ जणांवर गुन्हे दाखल असून ३५० जणांना अटक करण्यात आली आहे. मला कुठलीही धमकी नाही, तो व्हिडिओ जुना दरम्यान, मला कोणतीही धमकी आली नाही, मला धमकी आल्यासंदर्भातील तो व्हिडिओ जुना असून कदाचित पुण्यातला असेल, अशी माहिती तुकाराम मुंढे यांनी स्वतः आजच्या पत्रकार परिषदेत दिली.

संपादकीय

सामूहिक शेती गरजेची

ग्रामीण भागातील वाढते स्थलांतर, शेतीकडे होणारे दुर्लक्ष आणि ओसाड पडणाऱ्या सुपीक जमिनी ही चिंतेची बाब बनली आहे. अशा परिस्थितीत गावातील शेतकऱ्यांनी एकत्र येऊन सामूहिक शेतीचा मार्ग स्वीकारल्यास उत्पादन, उत्पन्न आणि रोजगाराच्या संधी वाढू शकतात. सामूहिक शेती ही केवळ शेतीची पद्धत नसून गावाच्या शाश्वत विकासाचा प्रभावी पाया ठरू शकते. मी माझ्या आयनल गावच्या प्राथमिक शाळेत शिकत असताना पांडुरंग साटम, विजय साटम, दशरथ दहिबावकर आणि शांताराम दहिबावकर यांच्या जमिनीवर सामूहिक पद्धतीने भातशेती केली जात असे. त्या काळात गावातील लोक एकमेकांना सहकार्य करत शेतीची सर्व कामे मिळून करायचे. त्यामुळे वर्षभर पुरेल इतके भात उत्पादन होत असे. मेहनतीमुळे तांदळाचे चार निर्मळ गोठे भरत आणि कुटुंबांची अन्नाची गरज सहज भागत असे. गावात एकोप्याचे वातावरण असल्याने शेती ही केवळ उपजीविकेचे साधन नसून सामाजिक बांधिलकीचे प्रतीक होती. मात्र आज परिस्थिती मोठ्या प्रमाणात बदललेली दिसते. अनेक शेतजमिनीवर काजू व आंब्याच्या बागा उभ्या राहिल्या आहेत, तर काही सुपीक जमीन ओसाड पडलेली दिसते. यामागे पावसाचा अनियमितपणा, मुलांचे शिक्षण, आरोग्य सुविधा आणि रोजगाराच्या शोधात होणारे स्थलांतर ही प्रमुख कारणे आहेत. अनेक कुटुंबे शहरांकडे वळल्याने गावातील घरे वर्षातील बहुतांश काळ बंद असतात.

परिणामी शेतीकडे दुर्लक्ष होत असून रानांची निगा राखली जात नाही. याचा परिणाम म्हणून माकडे, गवारेडे आणि बिबटे यांसारखे वन्यप्राणी लोकवस्तीत येऊ लागले आहेत. विशेषतः माकडांमुळे शेतकऱ्यांचे मोठ्या प्रमाणात नुकसान होत आहे. काही ठिकाणी बंद घरांची कोले काढून माकडे घरात वास्तव्य करत असल्याचे चित्र दिसते. या अडचणींमुळे अनेक शेतकरी शेती सोडून शहरात नोकरी करण्यास प्राधान्य देत आहेत. एकेकाळी हिरवेगार दिसणारे वाफे आणि सडे आज विद्रूप अवस्थेत दिसतात.

अशा परिस्थितीत गावाच्या विकासासाठी सामूहिक शेती हा प्रभावी पर्याय ठरू शकतो. गावातील शेतकऱ्यांनी आपापसातील मतभेद बाजूला ठेवून एकत्र येणे आवश्यक आहे. सामूहिक शेतीमध्ये अनेक शेतकरी मिळून शेती करतात आणि उत्पादनाचे समप्रमाणात वाटप करतात किंवा जमीन मालकाला ठरलेला हिस्सा देऊन उर्वरित उत्पादन वाटून घेतात. आजही शेती मोठ्या प्रमाणात पावसावर अवलंबून आहे. पावसाने दडी मारल्यास शेतकऱ्यांचे मनोर्ध्व खचते. मात्र सामूहिक शेतीमध्ये एकमेकांचा आधार मिळत असल्याने संकटांचा सामना करणे सोपे जाते. कामांची विभागणी झाल्याने श्रम कमी होतात, उत्पादन वाढते आणि नफा-तोट्यात सर्वांचा समान सहभाग राहतो. सर्वात महत्त्वाचे म्हणजे अशा पद्धतीमुळे गावातील सामाजिक ऐक्य, परस्पर विश्वास आणि नातेसंबंध अधिक दृढ होतात. सामूहिक शेतीमुळे गावातील अल्प व मध्यमभूधारक शेतकऱ्यांना फायदेशीर ठरते. याचा परिणाम त्यांचे उत्पन्न वाढण्यास मदत होते. उत्पन्न वाढल्याने त्यांची आर्थिक परिस्थिती सुधारल्याने ते आपला विकास करू शकतात. जर गावातील शेतकऱ्यांचा एकत्रितरीत्या अभ्यास केल्यास आपल्या राज्यातील प्रत्येक गावात सामूहिक शेतीची गरज आहे. सामूहिक शेतीमुळे शेतकऱ्यांना बळकटी येते. एकत्रित शेती केल्याने शेतीशी अनुसरून अवजारे, बी-बियाणे, खते व कीटकनाशके जास्त खरेदी केल्याने त्याच्या उत्पादन खर्चात बचत होऊ शकते. हल्ली बैलजोडीने नांगरणी फार कमी प्रमाणात केली जाते. त्याच्याऐवजी ट्रॅक्टरने नांगरणी केली जाते. म्हणजे सामूहिक शेती करीत असताना ट्रॅक्टरचा वापर केल्याने इतर खर्च कमी होतो. एकटा शेतकरी असल्याने नेहमीच त्याला पाण्याची समस्या जाणवत असते. सामूहिक शेती केल्याने ठिबक सिंचन, शेततळी, नदीला केटी बंधारा यांच्या सहाय्याने पाणीपुरवठा करू शकतो. म्हणजे जल संसाधनांचा प्रभावीपणे वापर करू शकतो. एका शेतकऱ्याकडे सर्वच कौशल्य असतात असे नाही तेव्हा एकत्रित शेती केल्याने प्रत्येकाजवळ असलेल्या कौशल्याचा योग्य प्रकारे वापर करू शकतो. तसेच एकजूट असल्याने कामाची श्रमविभागणी करू शकतात. जेव्हा सामूहिक शेती केली जाते तेव्हा त्या शेतमालाला चांगला भाव येतो. उत्पादित शेतमाल सरळ बाजारपेठेत नेला जातो. त्यामुळे अधिक फायदा होतो. यामध्ये दलालांचे उच्चाटन होते. सामूहिक शेतीमुळे उत्पादनात मोठ्या प्रमाणात वाढ झाल्याने धान्य प्रक्रिया, मालाची प्रतवारी व किंमत ठरविणे शक्य होते. त्यामुळे स्थानिक नागरिकांना रोजगाराच्या संधी प्राप्त होतात.

कोकणातील जैवविविधतेचे रक्षण आणि पर्यावरण संवर्धनासाठी जीआयटी कॉलेजचा ऐतिहासिक पुढाकार

देवराई, धनेश पक्षी संवर्धन आणि वृक्ष वाचनालय प्रकल्पांचा जुलैमध्ये शुभारंभ कोकणाचा निसर्ग हा समृद्ध जैवविविधतेने नटलेला आहे, परंतु वाढते शहरीकरण आणि हवामान बदलामुळे येथील अनेक दुर्मिळ वनस्पती व प्राण्यांचे अस्तित्व धोक्यात आले आहे. हीच गंभीर बाब ओळखून पर्यावरण समतोल राखणे, दुर्मिळ वनस्पती प्रजातींचे जतन करणे आणि अन्नसाखळीचे संरक्षण करणे या उद्देशाने कोकणामध्ये एक अत्यंत महत्त्वाचा आणि पथदर्शी उपक्रम साकारला जात आहे. घरडा इन्स्टिट्यूट ऑफ टेक्नॉलॉजी (जीआयटी), लवेल, चिपळूण कॉलेजच्या विस्तीर्ण कॅम्पस परिसरात जुलै महिन्याच्या पहिल्या आठवड्यात तीन महत्त्वाकांक्षी आणि नाविन्यपूर्ण प्रकल्पांची सुरुवात होणार आहे. यामध्ये देवराई प्रकल्प, धनेश पक्षी संवर्धन प्रकल्प आणि वृक्ष वाचनालय प्रकल्प यांचा समावेश आहे. या प्रकल्पांची अधिकृत माहिती जीआयटी प्रकल्प अधिकारी व कॉलेजचे अधिष्ठाता डॉ. नितीन कोळेकर यांनी दिली आहे. या पर्यावरणपूरक महाप्रकल्पांसाठी जीआयटी कॉलेज, सह्याद्री संकल्प सोसायटी, देवरूख आणि वन विभाग, चिपळूण यांनी एकत्र येत एक महत्त्वपूर्ण त्रिपक्षीय भागीदारी केली आहे. हा उपक्रम कोकणातील विस्कळीत होत चाललेल्या अन्नसाखळीला बळकट करण्यासाठी आणि येथील वैशिष्ट्यपूर्ण

जैवविविधतेचे संवर्धन करण्यासाठी एक वृक्ष दत्तक घेतील. दत्तक घेतलेल्या झाडाच्या वाढीची, त्याला पाणी घालण्याची आणि त्याच्या संरक्षणाची पूर्ण जिम्मेदारी संबंधित



तब्बल ३ एकर इतकी विस्तीर्ण जागा राखीव ठेवण्यात आली आहे. या ३ एकर क्षेत्रावर अत्यंत नियोजनबद्ध पद्धतीने निसर्गाचे एक जिवंत संग्रहालय उभे केले जाणार आहे. डॉ. नितीन कोळेकर यांनी नमूद केल्याप्रमाणे, या उपक्रमाचे सर्वात मोठे वैशिष्ट्य म्हणजे यामध्ये केवळ झाडे लावून ती सोडून दिली जाणार नाहीत, तर प्रकल्पाच्या दीर्घकालीन यशासाठी शिक्षक आणि विद्यार्थ्यांचा थेट सहभाग सुनिश्चित करण्यात आला आहे. यासाठी कॉलेज प्रशासनाने वृक्ष दत्तक योजना लागू केली आहे. या धोरणांतर्गत कॉलेजमधील प्रत्येक प्राध्यापक, शिक्षकेतर कर्मचारी आणि विद्यार्थी

एक वृक्ष दत्तक घेतील. दत्तक घेतलेल्या झाडाच्या वाढीची, त्याला पाणी घालण्याची आणि त्याच्या संरक्षणाची पूर्ण जिम्मेदारी संबंधित

शिक्षक किंवा विद्यार्थ्यांची असेल, ज्यामुळे विद्यार्थ्यांमध्ये निसर्गाप्रती संवेदनशीलता आणि उत्तरदायित्वाची भावना निर्माण होईल. इतरांमध्ये प्रकल्पाच्या पहिल्या टप्प्यात ५५० हून अधिक वृक्षांची लागवड केली जाणार आहे. हे केवळ साधे वृक्षारोपण नसून, यात कोकण आणि पश्चिम घाटातील ५० हून अधिक स्थानिक आणि दुर्मिळ वृक्ष प्रजातींचा समावेश असणार आहे. नामशेष होण्याच्या मार्गावर असलेल्या या वैशिष्ट्यपूर्ण ५० हून अधिक प्रजातींच्या ५५० रोपांची उपलब्धता सह्याद्री संकल्प सोसायटी ही सामाजिक संस्था आणि वन विभाग,

चिपळूण यांच्या संयुक्त विद्यमाने करण्यात आली आहे. या वनस्पतींमुळे स्थानिक कीटक, पक्षी आणि लहान प्राण्यांना नैसर्गिक

अधिवास मिळून संपूर्ण अन्नसाखळी मजबूत होण्यास मोठी मदत होणार आहे. इतरांमध्ये संपूर्ण प्रकल्पांतर्गत उभारल्या जाणाऱ्या देवराई प्रकल्पामुळे आधुनिक विज्ञानाच्या मदतीने घनदाट पारंपरिक जंगलाची निर्मिती केली जाईल. दुसरीकडे, धनेश () पक्षी संवर्धन प्रकल्पाच्या माध्यमातून जंगलाचा शेतकरी समजल्या जाणाऱ्या धनेश पक्षांसाठी आवडती फळझाडे लावून त्यांचा अधिवास पुनर्संचयित केला जाईल. तसेच, तंत्रज्ञानाची जोड देऊन उभारण्यात येणाऱ्या वृक्ष वाचनालय प्रकल्पात प्रत्येक झाडाला क्यूआर कोड दिला जाईल, जो स्कॅन करताच झाडाची संपूर्ण वैज्ञानिक

व औषधी माहिती विद्यार्थ्यांच्या मोबाईलवर उपलब्ध होईल. हे वृक्ष वाचनालय वनस्पतीशास्त्र आणि पर्यावरण विज्ञानाच्या विद्यार्थ्यांसाठी अभ्यासाचे एक उत्तम केंद्र ठरेल. इतरांमध्ये पर्यावरणपूरक चळवळीला प्रत्यक्ष रूप दिल्याबद्दल आणि मोलाचे योगदान दिल्याबद्दल जीआयटी कॉलेज प्रशासनाने सह्याद्री संकल्प सोसायटीचे संचालक प्रतीक मोरे यांचे विशेष आभार मानले आहेत. प्रतीक मोरे यांच्या मार्गदर्शनाखाली संस्थेने दुर्मिळ रोपांची निवड आणि तांत्रिक आराखडा तयार करण्यात मोठी भूमिका बजावली आहे. यासोबतच, चिपळूण वन विभागाच्या सर्व वरिष्ठ व कनिष्ठ अधिकाऱ्यांचेही कॉलेजतर्फे मनःपूर्वक आभार मानण्यात आले आहेत. वन विभागाच्या अधिकाऱ्यांनी दिलेल्या शासकीय पाठ बळामुळे, मौल्यवान मार्गदर्शनामुळे आणि वनविभागाच्या रोपवाटिकेतून दुर्मिळ स्थानिक प्रजातींची रोपे उपलब्ध करून दिल्यामुळे हा ३ एकरांचा प्रकल्प जुलैमध्ये सुरू होत आहे. याप्रसंगी जीआयटी कॉलेजचे प्राचार्य डॉ. पी. बी. पाटील, उपप्राचार्य डॉ. एस. के. पाटील यांनी सर्व सहकाऱ्यांचे व दोन्ही सहयोगी संस्थांचे () विशेष आभार मानले असून ही सामूहिक युती संपूर्ण महाराष्ट्रासाठी निसर्ग संवर्धनाचा एक नवा आणि आदर्श वस्तुपाठ ठरेल, असा विश्वास व्यक्त केला आहे.

स्मार्ट मीटरवर नागरिकांचा अविश्वास; “आमचे मीटर बदलून द्या!” कार्यकारी अभियंत्याकडे वीजग्राहकांची मागणी

प्रतिनिधी भूषण सिसोदे
स्मार्ट मीटर बसविल्यानंतर प्रचंड वीजबिल वाढले असल्याने जुने माणगांवमधील नागरिकांनी तीव्र नाराजी व्यक्त करत महावितरणच्या कार्यकारी अभियंता प्रदीप डाळू यांची भेट घेतली. यावेळी नागरिकांनी “स्मार्ट मीटरवर आमचा विश्वास नाही, आमचे नवीन मीटर बदलून, पुन्हा जुने मीटर बसवून द्या,” अशी ठाम मागणी केली. इतक्याच वेळी महावितरणकडून स्मार्ट मीटरबाबत पुरेशी जनजागृती करण्यात आलेली नसल्याचा आरोप नागरिकांनी केला. परिसरात दोन लाखांहून अधिक वीज ग्राहक असताना केवळ दहा हजार ग्राहकांपर्यंतच माहितीपत्रके (हँडबिल) पोहोचविण्यात आल्याचे कार्यकारी अभियंता डाळू यांचे बोलण्यातून निदर्शनास येताच नागरिकांनी महावितरणच्या कारभारावर नाराजी व्यक्त केली. उर्वरित ग्राहकांना स्मार्ट मीटरची माहिती का देण्यात आली नाही, असा सवालही यावेळी उपस्थित करण्यात आला. इतक्याच वेळी मीटरमुळे वीजबिलांमध्ये वाढ झाली आहे. ग्राहकांना आर्थिक भुर्दंड पडत असून आहे. आमचे मीटर बदला नाहीतर हे मीटर योग्य आहेत याची खात्री करून घ्यावी. अशा विविध प्रश्नांची समाधानकारक उत्तरे अद्याप

मिळालेली नसल्याचे नागरिकांचे म्हणणे आहे. त्यामुळे शंकांनिरसन केल्याशिवाय लाईट बिल भरणार नाही, अशी भूमिका नागरिकांनी मांडली. इतक्यावेळी कार्यकारी अभियंता प्रदीप डाळू यांनी नागरिकांच्या शंका व तक्रारी ऐकून घेतल्या. स्मार्ट मीटरबाबत अधिक माहिती व जनजागृती करण्याचा प्रयत्न करण्यात येईल तसेच नागरिकांच्या सूचनांचा विचार केला जाईल, असे आश्वासन त्यांनी दिले. या बैठकीला जुन्या माणगांव परिसरातील मोठ्या संख्येने वीज ग्राहक व नागरिक उपस्थित होते. स्मार्ट मीटरच्या मुद्द्यावरून नागरिकांमध्ये निर्माण झालेली अस्वस्थता आणि महावितरणच्या जनजागृतीबाबतचे प्रश्न यामुळे हा विषय चर्चेचा केंद्रबिंदू ठरत आहे. इतक्याच वेळी होणारा वीजपुरवठा तसेच स्मार्ट मीटर बसविल्यानंतर प्रचंड वीजबिल वाढले असल्याने जुने माणगांवमधील नागरिकांनी तीव्र नाराजी व्यक्त करत महावितरण कार्यकारी अभियंता प्रदीप डाळू यांची माणगांव विश्रामगृह येथे भेट घेतली. नागरिकांचे शंका निरसन न झाल्याने “स्मार्ट मीटरवर आमचा विश्वास नाही, आमचे नवीन मीटर बदलून, पुन्हा जुने मीटर बसवून द्या,” अशी त्यांनी मागणी केली.



तमनाथ विविध कार्यकारी सहकारी संस्थेच्या अध्यक्षपदी बंडू तुरडे यांची बिनविरोध निवड

कर्जत (जयेश जाधव) १९५३ पासून शेतकऱ्यांच्या सेवेत असलेल्या कर्जत तमनाथ विविध कार्यकारी सहकारी संस्थेच्या अध्यक्षपदी बंडू तुरडे यांची बिनविरोध निवड करण्यात आली. बंडू तुरडे यांच्या निवडीने शेतकरी वर्गात समाधानाचे वातावरण पाहायला मिळाले. कर्जत तालुक्यातील शेतकऱ्यांच्या आर्थिक विकासासाठी कार्यरत असलेल्या कर्जत तमनाथ विविध कार्यकारी सहकारी संस्था मर्यादित सहकार संस्थेचे अध्यक्ष पदाची निवडणूक झाली. माजी अध्यक्ष परशुराम घारे यांनी आपल्या राजीनामा दिल्याने हे पद रिक्त झाले होते. संस्थेच्या १३ सदस्यीय संचालक मंडळातून अध्यक्षपदासाठी निवडणूक घेण्यात आली. सहाय्यक निबंधक, सहकारी संस्था यांच्या



कार्यालयात अध्यासी अधिकारी शिवाजी घुले यांच्या अध्यक्षतेखाली पार पडली. बंडू तुरडे यांचा एकमेव अर्ज दाखल झाल्याने त्यांची बिनविरोध निवड जाहीर करण्यात आली. नवनिर्वाचित अध्यक्ष बंडू तुरडे यांनी शेतकऱ्यांच्या हिताला सर्वोच्च प्राधान्य देत पारदर्शक व लोकाभिमुख कारभार करण्याची ग्वाही दिली. पीक कर्ज, शासकीय योजना आणि सहकार क्षेत्रातील सेवा अधिक प्रभावीपणे शेतकऱ्यां पर्यंत पोहोचविण्यासाठी अहोरात्र मेहनत घेण्याचा निर्धार त्यांनी व्यक्त केला. यावेळी माजी अध्यक्ष परशुराम घारे, तसेच मधुकर घारे, यांच्यासह संचालक मंडळाचे पदाधिकारी उपस्थित होते.

कर्जतमधील वकील कैलास मोरे यांचा वाढदिवस सामाजिक उपक्रमाने साजरा

कर्जत (जयेश जाधव) कर्जत शहरातील जुन्या कचेरी टेकडीचे पर्यावरणपूरक सुशोभीकरण करून नागरिकांसाठी निसर्गरम्य उद्यान विकसित करण्यात यावे, अशी मागणी सामाजिक कार्यकर्ते अॅड. कैलास मोरे यांनी त्यांच्या वाढदिवसानिमित्त आयोजित वृक्षारोपण कार्यक्रमात केली. दरवर्षीप्रमाणे यंदाही वाढदिवस सामाजिक उपक्रमांनी साजरा करत त्यांनी पर्यावरण संवर्धनाचा संदेश दिला. इ.स. १२ जून रोजी जुन्या कचेरी टेकडी परिसरात मोठ्या प्रमाणात वृक्षारोपण करण्यात आले. यावेळी बोलताना अॅड. मोरे यांनी नगरपरिषद प्रशासनाने या टेकडीचा विकास आराखडा

तयार करून येथे नाना-नानी पार्क, लहान मुलांसाठी खेळणी, ओपन जिम, अभ्यासिका, नागरिकांसाठी वॉकिंग ट्रॅक तसेच हिरवळ जपणारे पर्यावरणीय उद्यान विकसित करावे, अशी मागणी केली. यासाठी आवश्यक निधी उपलब्ध करून

हा परिसर शहरातील आकर्षणाचे केंद्र बनविण्याची गरज त्यांनी व्यक्त केली. इ.स. १२ जून रोजी जुन्या कचेरी टेकडी परिसरात मोठ्या प्रमाणात वृक्षारोपण करण्यात आले. यावेळी बोलताना अॅड. मोरे यांनी नगरपरिषद प्रशासनाने या टेकडीचा विकास आराखडा तयार करून येथे नाना-नानी पार्क, लहान मुलांसाठी खेळणी, ओपन जिम, अभ्यासिका, नागरिकांसाठी वॉकिंग ट्रॅक तसेच हिरवळ जपणारे पर्यावरणीय उद्यान विकसित करावे, अशी मागणी केली. यासाठी आवश्यक निधी उपलब्ध करून



मनसेचे अध्यक्ष राजसाहेब ठाकरे यांच्या वाढदिवसाच्या निमित्ताने मोफत आरोग्य तपासणी व रक्तदान शिबिराचे आयोजन

कर्जत (जयेश जाधव) महाराष्ट्र नव निर्माण सेना व अ पोलिस मित्र सुरक्षा परिषद ऑफ इंडिया नवी दिल्ली संघटनेच्या विद्यमानाने महाराष्ट्र नव निर्माण सेनेचे पक्ष प्रमुख राज साहेब ठाकरे यांच्या वाढदिवसाच्या औचित्य साधून कर्जत तालुक्यातील माथेरानच्या पायथ्याशी बेकरेवाडी येथे महा आरोग्य शिबिराचे आयोजित करण्यात आले होते. इ.स. या कार्यक्रमाची सुरुवात महाराष्ट्र नव निर्माण रेल्वे सेनेचे अध्यक्ष श्री जितेंद्रभाई पाटील यांच्या हस्ते करण्यात आले. यावेळी मान्यवरांच्या हस्ते महापुरुषांना पुष्प हार घालून पूजन करण्यात आले. तसेच अधिकांच्या

हस्ते वृक्ष रोपण करण्यात आले त्या नंतर मान्यवर, डॉक्टर, ग्रामस्थ यांच्या उपस्थितीत मान्यवरांचे डॉक्टरांचे स्वागत करण्यात आले. इ.स. आरोग्य तपासणी कार्यक्रमास नागरिकांचा उत्स्फूर्त प्रतिसाद मिळाला या शिबिरात बीपी शुगर कॉलेस्ट्रॉल रक्ताच्या चाचण्या सामान्य चाचण्या डोळे तपासणी व अल्प दरात चष्मे वाटप, तसेच रक्तदान शिबिर आदी कार्यक्रम आयोजित करण्यात आले होते इ.स. या कार्यक्रमात संघटनेचे राष्ट्रीय अध्यक्ष डॉ ज्ञानेश्वर साळोखे यांनी देखील जितेंद्र पाटील यांनी पक्षात केलेल्या कार्याचा गौरव केला आणि आता आपण कर्जत खालापूर तालुक्यातील तळागाळातील

नागरिकांसाठी सामान्य नागरिकांना साठी काम करावे असे मत व्यक्त करून इ.स. साहेबांना व मनसे रेल्वे कामगार सेना अध्यक्ष जितेंद्र पाटील यांना शुभेच्छा दिल्या. इ.स. जितेंद्र पाटील यांनी पक्ष जबाबदारी गेली दहा वर्षे निस्वार्थीपणे केलेले कार्य वाखण्याजोग आहे. तसेच सन्माननीय राज साहेब ठाकरे यांच्या वाढदिवसाच्या निमित्ताने नागरिकांना आरोग्य शिबिरात नागरिकांना याचा लाभ मिळावा या उद्देशाने या साहेबांच्या वाढदिवसाच्या निमित्ताने या कार्यक्रमाचे आयोजन करण्यात आले तसेच आपले मत व्यक्त करताना साहेबांना वाढदिवसाच्या शुभेच्छा दिल्या या वेळी या कार्यक्रमास इ.स. महाराष्ट्र नव निर्माण

कामगार संघटनेचे अध्यक्ष जितेंद्र पाटील, पोलिस मित्र सुरक्षा परिषद संघटनेचे राष्ट्रीय अध्यक्ष श्री डॉ ज्ञानेश्वर साळोखे, महाराष्ट्र प्रदेश अध्यक्ष श्री किशोर शितोळे, प्रवक्ते गणेश कालन, ठाणे जिल्हा उपाध्यक्ष डॉ विशाल बनसोडे, ज्येष्ठ सामाजिक कार्यकर्ते जैतू बुवा कराळे, राष्ट्रवादी शरद पवार गट प्रदेश संघटक विजय मोहिते, रायगड भूषण किशोर गायकवाड, पत्रकार जयेशजी जाधव, महेश राजगुरू, समाधान पाटील रायगड हॉस्पिटल डॉ दिव्या मॅडम, डॉ मयुरी मोहिते, नामदेव निरगुडा, रमेश पारधी, गजानन पारधी, बुधाजी पारधी, जयंद्र निरगुडा, राजेश निरगुडा, इत्यादी उपस्थित होते



लोकसंग

१ साप्ताहिक संवाद साखरेची निर्यातबंदी उद्योगासाठी धोक्याची महाराष्ट्र हे साखरेच्या उत्पादनात अग्रेसर असलेले राज्य आहे. आपल्याकडील उसाच्या पिकाचे एकूण क्षेत्रफळ लक्षात घेता दरवर्षी साखरेचे उत्पादन हे अमाप होते. २०२५-२६ मधील गळीत हंगामात साखरेच्या उत्पादनाचा अंदाज ३१० लाख टन इतका होता. त्याला अनुसरून नोव्हेंबर २०२५ मध्ये केंद्र सरकारने २० लक्ष टन साखरेच्या निर्यातीस परवानगी दिली. परंतु त्यानंतर अचानक साखरनिर्यातीवर बंदी आणल्याने हा उद्योग धोक्यात आला आहे. याच अनुषंगाने छत्रपती शाहू सहकारी साखर कारखान्याचे कार्यकारी संचालक जितेंद्र चव्हाण यांच्याशी आजचा साप्ताहिक संवाद. १ देशातील साखरेच्या एकूण उत्पादनाचे गणित नेमके कसे आहे? देशातील साखरेच्या एकूण उत्पादनापैकी फक्त २५ ते ३० टक्के साखर घरगुती वापरासाठी जाते, तर उर्वरित ७० ते ७५ टक्के साखर व्यापार आणि उद्योग क्षेत्रात वापरली जाते. मिठाई उद्योगासारखे व्यापारी घटक साखर ४० रुपये प्रति किलो दराने खरेदी करून त्यापासून बनणारी उत्पादने ४०० रुपये किलो इतक्या चढ्या दराने विकतात. त्यामुळे साखरेपासून मिळणारा नफा हा इतर उद्योगांना मिळतो. मात्र साखर कारखान्यांना त्याचा फायदा होत नाही. त्यामुळे साखरेचे दर घेवण्याची आणि औद्योगिक वापरासाठी द्विस्तरीय पद्धतीने निश्चित करणे गरजेचे आहे.

मागणीनुसार साखर पोत्यामध्ये भरून ठेवली. मात्र आखाती युद्धाच्या पार्श्वभूमीवर जागतिक आयात निर्यात ठप्प झाल्याने केवळ ७ ते ८ लाख टन इतकीच साखर निर्यात होऊ शकली आहे. दरम्यान देशातील सर्वच साखर कारखान्यांचे हंगाम संपुष्टात येऊन एकूण २८५

खरेदी खर्च, प्रक्रिया खर्च आणि विक्री उत्पन्न यामध्ये समतोल साधता येईल. इथेचालू चा दर उसाच्या विक्री दराशी निगडित करावा आणि इथेचालू पुरवठ्यामध्ये साखर कारखाने आणि धान्याधारित इथेचालू प्रकल्प याना समान कोटा मिळावा अशी सुस उत्पादक शेतकऱ्यांची मागणी

करण्याची संधी देतो, जिथे ते रेडिओ जॉकीची भूमिका साकारू शकतात, प्रसारणाची मूलतत्त्वे जाणून घेऊ शकतात आणि एका गतिमान स्टुडिओच्या वातावरणात माइकच्या मागे बोलण्याचा थरार अनुभवू शकतात. एक आकर्षक, वास्तविक जगासारखा भूमिका साकारण्याचा अनुभव म्हणून डिझाइन केलेले, बिग एफएम रेडिओ स्टेशन लहान मुलांसाठी तयार केलेल्या स्वरूपात, त्यांना माध्यमांच्या सर्जनशील आणि संवादात्मक बाजूची ओळख करून देते. मार्गदर्शित संवादाद्वारे, मुले एका अविस्मरणीय पद्धतीने मनोरंजन आणि शिक्षण एकत्र आणण्याच्या उपक्रमात सहभागी होताना, आवाजाचे सादरीकरण, आत्मविश्वास वाढवणे, स्पष्ट उच्चार आणि प्रेक्षकांशी संवाद साधणे यांसारख्या गोष्टी शिकू शकतात.

समग्र विकासाला समर्पित विशेष कार्यक्रमाचे यशस्वी आयोजन करण्यात आले. कार्यक्रमाचा मुख्य उद्देश राष्ट्रीय सेवा करणे आणि महिलांना आर्थिक, सामाजिक व आरोग्य क्षेत्रात सक्षम करणे हा होता. महिलांना आर्थिक साक्षरता, पोर्टल, मुद्रा योजना, स्वयंरोजगार संधी, उद्योजकता विकास तसेच आरोग्य व पोषण यावर सविस्तर मार्गदर्शन देण्यात आले. या कार्यक्रमाला महाराष्ट्राचे सांस्कृतिक कार्यमंत्री मा. श्री. आशिष शेलार, विधान परिषद सदस्य श्रीमती उमा खापरे, मुंबई भाजप महिला मोर्चा अध्यक्षा श्रीमती योजना ठोकळे, एमएलसी श्रीमती माधवी नाईक, भाजप महामंत्री व इतर मान्यवर उपस्थित होते. कला भारती असोसिएशनच्या संस्थापक व अध्यक्षा श्रीमती उषा बाजपेयी यांच्या मार्गदर्शनाखाली नगरसेविका श्रीमती स्वप्ना म्हात्रे यांनी आयोजनात महत्त्वाची भूमिका बजावली.

३ नोंद कला भारतीचा महिला सशक्तिकरण कार्यक्रम संपन्न

राष्ट्रसेवेच्या भावने प्रेरित होऊन कला भारती असोसिएशनच्या सदस्याचा श्री. अभिषेक कोलीचा भारतीय जनता पक्षात औपचारिक प्रवेश संपन्न झाला. याच संकल्पासह मुंबईत महिला सशक्तिकरण, आत्मनिर्भरता व



टन साखरेचे उत्पादन झाले. दरम्यान देशांतर्गत साखरेचे भाव वाढू नयेत म्हणून सरकारने साखरेच्या निर्यातीवर बंदी आणल्याने आणि साखरेच्या किमान विक्रीला वाढ मिळावी याच्या प्रतीक्षेत असलेला हा उद्योग धोक्यात आलेला आहे.

३ साखरेच्या किमान विक्री मूल्यास वाढ मिळायला हवी त्याबद्दल काय सांगाल? ज्या पद्धतीने एफआरपी निश्चित करताना शेतातील सर्व खर्च विचारात घेतला जातो, त्याच प्रमाणे उसाचा एफआरपी हा साखरेच्या किमान विक्री मूल्याशी जोडण्यात यावा. यामुळे ऊस

एड्युटेनमेंटमधील (शैक्षणिक मनोरंजन) जागतिक अग्रणी असलेल्या किडझानिया इंडियाने, भारतातील सर्वात मोठ्या सिंगल ब्रँड रेडिओ नेटवर्क असलेल्या बिग एफएमसोबत भागीदारी करून, किडझानिया इंडियामध्ये बिग एफएम रेडिओ स्टेशन सुरू केले आहे. हा नवीन उपक्रम मुलांना रेडिओच्या जगात प्रवेश



श्रीमती उषा बाजपेयी म्हणाल्या की हा कार्यक्रम महिलांना आत्मनिर्भर व सक्षम बनवण्याच्या दिशेने सकारात्मक पाऊल होता. महिला विकसित भारताच्या निर्मितीत महत्त्वाची भूमिका बजावत आहेत. प्रत्येक महिलेला संधी, मार्गदर्शन व व्यासपीठ देणे हे आपले कर्तव्य आहे. महिला शक्ती व आत्मनिर्भर भारताचा संकल्प साकार करण्याच्या दिशेने हा कार्यक्रम महत्त्वाचे पाऊल ठरला.

संकलन संयोजन सुबोध रणशेखरे संपर्क - ९८३३१४६३५६ इमेल - subodh.ranshevre @rediffmail.com

